
रामा 


( वामनाची बायल वामनाक धुकलीत भायर हाडटा . ) 
बायल : चलात पळोवया मात्शे , बेगीन वचून येयात . 
वामन : आगे - आगे धुकलता कितें गे अशी . वतां . पूण हांव गेलों आनी न्हवरो 

हांगा पावलो जाल्यार ? घरांत उरली तूं आनी व्हंकल . ताचेकडेन 
उलोवंक करूंक नाका ? तो रामा काय तसल्या कामाक उपकारा 

पडचोना . 
बायल : पूण इतलो उशीर कित्याक केलो तर तांणी ! साडे धांक येता सांगिल्ले 

आतां बारा जायत आयली . 
वामन : दिस्त जेवणावेळार येवंक रावल्या जातले . रामा ss 
: इलो - इलो ( रामा येता ) 

का 
वामन : सांगिल्लें काम केलें मरे तुवें ? 

: कुत्र्याचां मा ? केंवाच केलां . 
वामन : कोणालें हाडलें ? 

: फर्नादिसाला मागून आणलां धनया . लांब केसांचां . पाढरां . सामकां 

फुडल्या दारांत बांदलय . 

: फुडल्या दारांत बांदलां ? हळशीक करिना मरे तें ? 
वामन : आगे , तें फॉरेनचे सुणे . 

: पूण धनया , तां भोंकनय ना . फक्त कुंयकुंय करतय . 
वामन : दिसता कसो ? 

: धनया , कुत्र्याक बगल्यार कोणय म्हणटलय की या घराणां बरांच मोठां 

आसूंक व्हयां . 
बायल : पूण हांव म्हणटां तुमी अशे बसून रावचे परस कितेंय खटपट कित्याक 


रामा 


रामा 


बायल 


रामा 


रामा 

वामन 


वामन 


बायल 


करिनात ? तुमकां म्हणून मात पडलेलें ना . 
: खटपट करिना ! बरी उलयता मगे तू . जोतीं झरून झरून पांयाचे तळवे 

लेगीत झरत आयले . फाटल्या न्हवऱ्यांक हांगा कोणे हाडलें ? तुवे ? 
बायल : पस्तीस न्हवऱ्यांचे पाड पडूं . ते नकार दितले म्हूण म्हाका आदींच 
कळिल्लें . आतां या छत्तिसाव्याक तरी घट धरात.तूं 

चल रे भायर . ( रामा 
हवता ) म्हाका भोवन भोवन दिसता , आयज आमच्या छायाचे लग्न 

थरतलेंच . 
: कित्यावेल्यान म्हणटा तूं ? 
: पयरूच तो कुयटाक साकून आयला अशें तुमीच सांगी . मागीर तो आनी 
आमच्या छायाची खबर केन्ना काडूंक पावतलो ? फाटल्या पस्तीस 

न्हवऱ्यांनी व्हंकलेची खबर काडिल्ली आसतली . 
वामन : तशें जाल्यार बरेंच जालें.जमलेंजाल्यार एक सत्यनारायण करूंक जाय . 
बायल : आसा तरी रूपान बरो ? 
वामन : कोण ? सत्यनारायण ? 
बायल : न्हय वो . न्हवरो . 
वामन : हांवें तरी खंय पळयला ! ताज्या बापायन सांगलें , फाल्यां ताका धाडून 

दितां . म्हळे दी . आनी चुट्टी लागना त्या रूपाक . आमचो म्हाल एकदांचो 

खपल्यार पुरो . 
बायल : तर कितें ! 
वामन : काल हाडल्या ती क्रीम तोंडाक लावपाक विसरू नाका म्हूण सांग ताका . 

तें लायल्यार लगीन रोकडेंच जमता अशें टिवीचेर दाखयतात . 
बायल : हाडच्या हाडून ल्हानशी बाटली कित्याक हाडली ? व्हडली हाडची न्हय ? 

तोंडाकूच लायता म्हणसर सोंपतली ती . 
वामन : आनीक खंय लावंक जाय तर ? 
बायल : हात काळे दिसचेनात ? 

वामन 


रामा 


वामन 


: हात पदरांत कांबरून घेवं येतात . 

( रामा येता ) 
: धनया , त्या कुत्र्यान इतली हळशीक करून थेयली . 
: प्लास्टीकचे पोतयेंत भरून दवर . 
( रामा भायर वता ) 

बरी याद जाली . रातीपसून हांव तेंच येवजीत आशिल्लों . 
बायल : कितें तें ? 
वामन : ताचो दावो दोळो तिरसो आसा न्हय . त्या दोळ्याक टेप लावन बंदूच 

केल्यार कसो ? विचारल्यार पुळी जाल्या म्हणून दोतोरान वखद लायला 

अशें सांगूंक मेळटलें . 
बायल : नाका . त्यापरस ते काळे वोक्लूच बरें . 

: बरें कितें ? फाटी एका न्हवऱ्यान उलयतां उलयतां तोंड म्हयांत व्हरून 

वोक्लाच्या आरशांतल्यान ताचो दोळो पळयलो तें विसरली तूं ? 
: तुमकां सांगिल्लें दुसरें वोक्ल हाडात म्हणून , दोळे दिसनात तसलें . 
: आसूं - आसूं ! तेंच वोक्ल बरें . मात्शें दिव्यार धरून काळे कर . आं ... ! 
आनी त्या जोत्याचे पटे तुटल्या म्हणटाली न्हय तूं ? ते लावन हाडले काय 


वामन 


बायल 


वामन 


ना ? 


बायल 


: ना . हांवेंच मारलो एक खिळो . ते सगळे हांव पळयतां . ताची खबर तरी 

घेयात मू कशी ती . 
वामन : इतले पयस , खंय वच म्हणटा तू म्हाका ? 
बायल : बशीच्या स्टॉपार तरी वचून पळयात . 
वामन : तो येतलो स्कुटर घेवन . स्कुटर आसताना तो बसींत कित्याक येतलो ? 

रामा SS 
( रामा येता ) 
त्या झाडार चडून वयर बस , आनी तो दिसलो की बेगीन येवन खबर दी . 

रामा 


वामन 


बायल 


: न्हवरो मा ? 
वामन : हय रे . हे पळय , चड करून स्कुटर घेवन येतलो . ( रामा वता ) 
बायल : फोन करतली म्हळ्यार तोय मोडला . स दीस जाले आती फोन सारको 

करतात तुमी . 
वामन : आगे सांगून आयलां न्हय गे ताका , मनश्शाक धाड म्हणून . तें कितें 

म्हजेकडेन जाता ? तिनंदां वचून आयलों त्या ऑफिसांत . गेल्ले खेपो 

आत्तां धाडटां म्हणटा . 
बायल : मात्शे उखलून पळयात तरी . लागलो जाल्यार लागलो . 
वामन : आगे मोडला गे तो . 
बायल : मात्सो पळोवंक कितें जाता तुमकां ? 

: बरें .... पळयता ... ( फोन कानाक लायता ) 
: नंबर घुवडायनासताना कसो वाजतलो तर तो ? 
: बरें बाये - ( नंबर घुवडायता ) आता कितें जालें ? 

तुमी पयलीं उलयात . पयलींच तो कसो उलयतलो ? 

: हॅलो Sss ... हॅलो ऽऽ ... खंय कोण उलयता ? 
बायल : दी . हांव पळयतां . ( आपूर्ण घेता ) हे कितें , गुरुऽऽऽगुरू जाता . 
वामन : हय गे , गुरूच जाता . आनी कोण जायना . 

: फोन सारको ना जाल्यार नाटक कशें करतले तर तुमी . ? 
वामन : नाटक ? हां ... तुका राती सांगिल्लें तें मू ? तें हांव दिस्त करतां तूं कायंच 

हुस्को करू नाका . 
बायल : फोन लागना म्हणटात न्हय तुमी ? 
वामन : नाका लागू हांव घुवडायतलों आनी हांवूच उलयतलो . फोन चलता काय 

ना तें ताका कशें कळटलें ? 
: हांव नकळ . कितें करता तें सांबाळून करात . नाजाल्यार सगळे पितूळ 


वामन 


बायल 


वामन 


बायल 


बायल 

रामा 


रामा 


मिर उगडे पडत . 

( रामा येता ) 
: इलो - इलो . न्हवरो इलो . फटफटी घेवन इलो . एकटोच इलो . हंयसर 

पावलो पुलाकडेन . 
वामन : ( बायलेक ) पळयलें . एकटोच आयला . आता पळय ताका कसो 

घुवडायतां तो . रामा , तुवे एक काम करपाचें . उलो मारल्या बरोबर धावून 

येवपाचें आनी माथे खाजोवपाचें . कशें खाजयतलो ? 
रामा : ( वामनाचे माथे खाजयता ) असां . 
वामन : आरे म्हजें न्हय . तुजें . हां ... अशेंच . हांवें कितेंय सांगले की , " बरें 

धनयानो " म्हणून भायर वचपाचें . समजलें ? 
: समाजलां , समाजला . धनयानो , प्रेम करतय . तो बग , कुत्र्याचो प्रेम 

करतय . शी ... शी कुत्र्याच्या तोंडाक तोंड लायलां बग कसां . 
वामन : बरोच उतावीळ जालासो दिसता . चल , बेगीन वचून ताका भितर धाड . 

( रामा भायर वता ) आमचे छाया आसा मू तयार ? 
मनीस : ( भितर येवन ) वामन शिरोडकार हांगाच रावतात न्हय ? 
वामन : हय ... येयात येयात . आमी तुमचीच वाट पळयताले . 
बायल : बसात ! खुबूच कळाव केलो तुमी . 
मनीस : कळाव म्हणजे ... हांव भायर सरिल्लों बेगी , पूण येतना 
वामन : काय हरकत ना . आमकां मात्शी वाट पळोवची पडली इतलेंच . 
बायल : आतां बसात न्ही ! उब्या उब्यानी कितें उलयता . 
मनीस : म्हाका मात्सो बेगीन वचूक जाय . 
वामन : जालेंच आतां . धा - पंदरा मिनटांची गजाल . आगे मात्शी भितर 

वचून 
तयारी कर .... ( ती वता ) 
मनीस : वामनबाब , धा - पंदरा मिनटांनी जायतशे दिसना म्हाका . अर्दवर तरी 

लागतलें 

वामन 


वामन 


वामन 


वामन : घेयात वो . पावूणवर घेयात . आमचें कांयच म्हणणे ना . उलयतले मूतुमी ? 
मनीस : उलोवन पळोवचेच पडलें न्हय . ( भितर पळयता ) 

: उलयात वो . जाय तितलें उलयात . म्हजें कांयच म्हणणे ना . पोटभर 

उलयात . एकलेच आयल्यात ? आनी कोण येवना ? 
मनीस : ना . एकल्याचेच काम तें . आनी कोणाची गरज पडतशें दिसना म्हाका . 

( भितर पळयता ) 
: गरज ना . वगीच कित्याकते ? तुमी आयले म्हण्टकच जालें . काम तुमचेच 

न्हय ! 
मनीस : आता वेळ पिड्यार कित्याक ते ? हांव पळयतां - ( उठठा . वामन ताका 

आडयता ) 
: नाका - नाका . तुमी हांगाच बसात . मात्सो थार धरात . आमगेली गेल्या 
न्हय . ती येतली घेवन . आमी बसुया हांगा . ( बसतात ) न्हेसता आसतलें 
तें . खरे म्हळ्यार पळोवपाची पसून गरज नाशिल्ली . तुमी दोळे धांपून 

माळ घालपाची . 
मनीस : कितें उलयतात तुमी वामनबाब ? 

: तशें आमचे छाया सभावान एकदम बरें . आमचो ताजेर खुबूच जीव 
आसा ... हां ! कामाक फाटी ना आं ! घरांतले सगळे काम तेंच करता . 

तो रामा फकत भायली कामां पळयता . रामा , आमचो गडी . 
मनीस : पूण म्हाका तुमचे चलयेचे काम 
वामन : ना . सांगले अशेच - जाणा जाल्लें बरें न्हय . आनी सांगपाची एक रीत 

म्हणून आसताच न्हय ती . 
मनीस : पूण म्हाका तुमची चली 

: भांगरा - शिंगराचें , दिवपा घेवपाचे आमी करतलीच . 
मनीस : वामनबाब , म्हाका तुमचे भांगर कित्याक ? 

: चलीय खऱ्यानीच सुंदर आसा . आं ... ! दोतीचे म्हणटात मू तुमी ? तुमी 


वामन 


वामन 


वामन 

सांगात न्हय तुमच्या तोंडान . तुमी सांगतात तो आंकडो तुमच्या म्हांत 

हांव दवरतां न्हय . 
मनीस : वामनबाब , पूण हांव - 
वामन : स्कुटर बी जाय जाल्यार तीय दिवया . 
मनीस : पूण हांव लग्न 
वामन : घराण्याच्या बाबतींत घरच्यानी तुमका सांगलांच आसतलें . आमचे घराणे 

खूब व्हड . तुमच्या मनांत आसल्यार आमी तुमका घरजांवंय पसून करून 
घेवपाक तयार आसात . तसो आमचो धंदोय आसा . मोठ्या मोठ्या 
मनशांकडेन आमच्यो वळखी आसात . रामाऽऽऽ ( रामा येता ) ( माथे 
खाजयता ) वदळ तुजेकडेन धा हजार रूपया दिल्ले ते पयलीं बँकेंत 

घालून यो . मागीर बँक बंद जातली . 
रामा : धा हजार रूपये ? केंवां दिल्लय धनया ? 
वामन : रेड्या , आतां हांगां दिवंना ? इतल्यान विसरलो ? 

: हां - हां ! आतां दिल्ले ते मां ? मी समाजलों सकाळी दिल्ले ते म्हणान . 

ते मी सकाळीच घातलेत बँकांत . 

( रामा वता ) 
वामन : बरी याद जाली . कितली वरां जालीं ? 
मनीस : पावणे एक . 

: पावणे एक जालें ? उद्योग - मंत्र्यान म्हाका एकाक आपयल्लो . तांगेर 
आयज कसली तरी पार्टी आसा खंय . आतां फोनूच करून सांगतां ताका , 
हांव पावचोना म्हणून . जाता कितें जाणा , सामको तोंडावयलो मनीस . 
ल्हानपणांत आमी एकेच शाळेत एकाच वर्गात शिकपी . बेठोच रागार 
जातलो . एक मिनीट - ( फोन घुवडायता ) हॅलो , भाई आसा ? ... हांव 
वामनभाऊ उलयतां ... बरें - बरें ... ( थोड्या वेळान ) हॅलो भाई .. आं ? 
म्हाकाच रावतात ? ... कितें जाला जाणा भाई , आमगेर हांगा सोयरो 


रामा 


वामन 

आयला 


रामा 


वामन 


मनीस : हांव वतां तर - 
वामन : नाका - नाका , तुमी बसात ( फोनार ) तुमकान्हय , सोयऱ्याकडेन उलयतालो ... 

आं ? नाका नाका , तुमी म्हाका रावू नाकात . तुमी सुरवात करात . हांव 
येतांच ... बरें ( फोन दवरता ) रामा ऽऽ ( रामा येता ) भाईगेर एक बरो 
फुलांचो तुरो धाडपाची वेवस्था कर 
: कोण भाई ? ' हां - हां भाई - भाई ! धाडटय . 
: आमकां ते सामके घरचे कशे . सदां येवपी वचपी . कितलेच खेपो 
जेवल्यात लेगीत . तुमचें फाटी फुडें कसलेय काम आसल्यार सट करून 
जातले कितें जाता जाणा , असल्या मनशांकडेन वळखी दवरूंक जाय . 
आमचो बिझनेस आसा न्हय ! ( याद जावन ) आ ! .. बसात आं ( फोन 
घुवडायता ) आरे शिवराम , म्हाल आयलो रे ... ? दोन ट्रक आयलो ? .. 
दोनूय ट्रक वांगडाच धाडलें ताणे ? ... उसपून घे ... आनी गुदावांत सारको 
मांडून दवर ... पयशे ? म्हज्या मेजाच्या खणांत पांच हजार रुपया 
आसात . तांतले तुका जाय ते घे ... ना ना चावी करूंना ... कोण रे ? कितले 
पयशे मागता ? .... दी ... दीताका ( फोन दवरता ) रामा ऽऽऽ ( रामा येता ) 
दोन चार मानाय गुदांवांत धाडून दी पळोवया , ट्रक उसफूंक जाय . ( रामा 

वता ) 
वामन : सगळो बिझनेस म्हाका एकट्याक पळोवचो पडटा . आतां तुमी आसतले 

न्हय ? तुमीच पळयात हे सगळे तुमकां नी परतून भायर वचपाची गरज 

ना . कितें म्हणटात ? 
मनीस : हांव भितर आयलों आनी त्रासांत पडलों . 

तें तुमचे मर्जीर आसा . तुमका नाका जाल्यार जीव आसासर सांबाळचोच 

पडलो न्हय ? आयज तारीख कितली खबर आसा ? 
मनीस : तेरा . 


वामन : 

वामन : तेरा ? तशें जाल्यार आयज निमणी तारीख . 

( बेगिदेगीन उठठा आनी फोन चुंवडायता ) 
हॅलो ... स्टेट बँक ? ... वामनबाब शिरोडकार उलयतां ... हय आसां बरो ... 
आमचें तें फिक्स डिपोझीट आसा न्हय तें रिनिव्हल करपाक आयज 
निमाणो दीस , अशें म्हाका पत्र आयल्लें ... आं ? चार लाखांचें ! म्हज्या 
नावर एक लाख आसा , बायलेच्या नावार एक लाख आनी छायाच्या नावार 
दोन लाख ... च्ये च्ये काडून कितें करूं ? आनी पांच वर्सी दवरात .... आनी 
हे पळयात सगळे छायाच्याच नावार दवरात . हयवय , चारूय लाख 
रूपया ... बरें ... ( फोन दवरता ) 
आ ऽऽ ! एक हुस्को मेकळो जालो . आतां एकदाचे लग्न जालें की सगळे 
तुमचे सुवादीन करपाचें आनी आमी पांय सोडून बसपाचें . उलयात मू 

कितें तरी . तुमी वोग्गी बसल्यात . 
मनीस : आनी उलयतलों कितें ? तुमी म्हजी दांतखिळीच बसयली . तुमी म्हाका 

उलोवंकूच दिनात . 
वामन : बरें आसा . आता तुमीच उलयात . मात्शेरावात आं , रामा ऽऽ ( रामा येता ) 

च्याप्टराचो जेवणाचो टायम जालो . ताका फ्रिजांतलो एक कोंबो हाडून 
घाल . ( रामा वता ) 
च्यापटर आमचो सुणो . दिसाक दोन कोंबे जाय पडटात . भायलो न्हय 

ता ! हां . आतां उलयात . 
मनीस : आनीक कोणाक फोन बीन करपाचो आसा जाल्यार करून सोपयात . 

मागीर सांगतां . 

हॅ ... हॅ .... ते आमचे सदचेच . 
मनीस : तशें जाल्यार आयकात . वामनबाब , तुमी ज्या मनशाची वाट पळयतात 

तो मनीस हांव न्हय . 
: आं ... ? तू आमच्या छायाक पळोवंक येवना ? 


वामन 


: 


वामन 

वामन 


वामन 


मनीस : ना . 
वामन : कितें ? कित्याक आयला तर तू ? 
मनीस : हांव आयिल्लों तुमचो फोन सारको करपाक . 

: म्हणचें तू फोन सारको करपी ? 
मनीस : हय . म्हाका ऑफिसांतल्यान धाडला . 

: हे पयलींच कित्याक सांगलेंना ? इतले सगळे त्रास .... पूण म्हाका एक 

सांगात , तुमका पगार कितलोसो मेळटा ? 
मनीस : हे पळयात वामनबाब तुमी परतून तीच चूक करतात . म्हजे लग्न जावन 

म्हाका दोन भुरगी आसात . बरे . तुमचो फोन तर काय बरो चलतां . हांव 
वतां . गरजेभायर म्हजो वेळ व्हगडायलो ( वता ) 
: रावात . फोन सारको जावन तो . सारको करून वचात . रावात ... रावात . 

( बायल येता ) 
: हे कितें ? तुमी हांगा तकलेर हात दवरुन बसल्यात ? तेवटेन धुवेन नाक 
कातरलें आमचे . खंय गेलो तो ? तो खंय गेलो काय म्हणटां ? आयकू 


वामन 


बायल 


येना ? 


वामन 


बायल 


वामन 


: 


बायल 


: कोण तो ? 
: तो . छायाक पळोवंक आयिल्लो तो . 
: आगे , तो छायाक पळोवंक येवंक नाशिल्लो . तो आयिल्लो फोनाक 

पळोवंक . पूण हांवें ताका फोनाक हात पसून लावंक दिलोना . 
: फोनाक हात लावंक दिलोना . पूण धुवेचो हात धरून पळ्ळो तो . खंय गेलो 

तो फटींग ? 
: कितें उलयता गे ? तो बाबडो कायबरो मनीस . एक सभ्य मनशाचेर 
असले आळ घातल्यार पातक लागतलें तुका . तूं चिंतता तशें जाल्लें 
जाल्यार देवूच पावलो म्हणटलो आसलों . गेलो बाबडो ! 
: बाबडो ? धांवात ... पयलीं ताका धरून हाडात . 


वामन 


बायल 

वामन 


रामा 


रामा 


बायल 


वामन 


बायल 


: आगे पूण ताचे लग्न जावन ताका दोन भुरगी आसात खंय . 
बायल : दोनन भुरगी आसात मू ? तशें जाल्यार सोडिनाकात ताका . धांव मारात . 

फाट धरात ताची आनी ओडीत हाडात ताका हांगां . तुमी अशे उलयत 
रावतले आनी तो हाताभायर वतलो . रामा ऽऽ ( रामा येता ) 
धांवत वच आनी त्या मनशाक घेवन यो . 

: खंच्या माणसाक वनीबाय ? 
बायल : आता हांगा बशिल्लो पळय ताका . चल चल , धांव मार . 

: तो फटफटी घेवन गेलो . 
: तू ताचे फुडलो . चल पयली . ( रामा वता . ) 
: छाया पळून गेलें म्हणटा ती गजाल खरी ? सगळ्या कुडिंनी बी पळयलें 

मू ? 
: तुमका खरें दिसना न्हय ? अख्खी क्रिमीची बाटली तोंडाक सारयल्या , 
सिल्काची साडी न्हेसलां आनी मुख्य म्हळ्यार म्हज्यो सगळ्यो वस्ती 
आंगार चडयल्यात . इतले सगळे पळयतकच ताचे दोळे कित्याक 

फुटचेनात ? कोणाकूय उखलून व्हरन दिसतलें पोराक म्हज्या . 
वामन : आगे पूण हांवें ताका हाचेपरस चड दितां सांगिल्लें तेन्ना तो तयार जालोना . 

: थोड्या दादल्यांक वाडलेलें नाका , सांडलेलें जाय . अख्ख्या गांवची 
बायलां शेण घालतली म्हज्या तोंडांत . तुमका कितें ? तुमी बसतले थंय 
कपलार हात दवरून . 
: पोर म्हजे इतलें हुशार म्हणून नकळ आशिल्लों हांव . म्हाका अजून खरें 

दिसना . तो आयिल्लो फोन सारको करूंक . 
बायल : केलो ? 
वामन : ना . ताणे फोनाक हात पसून लावंक ना . 
बायल : कसो लायतलो ? इतलें लकलकीत चली दिसतकच ताचो हात फोनाकडेन 

कसो वतलो ? तुमका खबर ना , ताणे तुमचेकडेन बरें नाटक केलें . 


बायल 


वामन 

वामन 


करतालों म्हूण . 


बायल 


वामन 


: कितें म्हणटा गे ! ताणेय नाटक केलें ? हांव समजल्लो हांवूच नाटक 

. 
बायल : तुमच्या नाटकाक लाय हळद . इतली तकली फोडून तयार केल्लें नाटक 

त्या रस्त्यावयल्या फोनकाराक करून दाखयलें . हाचेवयल्यान तुमची 

अक्कल कळना ? 
वामन : म्हजी अक्कल खंय गेल्ली तर ! 
बायल : तुमचेकडेन उलयता उलयता ताणे छायाचेर दोळो मारलो . 
वामन : अशें म्हणटा ? 

: तें हांगा दाराकडे रावून ताका सिनालां करतालें . 
: तें सिनालां करताले हे खरे दिसता गे . पूण तो ताच्या सिनालांक दाद 

दितालो म्हळ्यार खरेंच दिसनाशें . 
: मागीर अशें कशें जालें तर ? 
: कितें जालें ? 
: तो आयलो तेन्नाच तें भायर सरलें . 
: पूण तुका एकेवटेन दिसना , माथ्यावयले एक व्हडले वजे देवलें अशें ? 
आमका इतलो तेंप जमलेंना तें ताणे एका खिणांत केलें . गेलें बाबडें ! 
आवय बापायची जापसालकी ल्हव करून गेलें . लोक दोन दीस उलयतलें . 

तांकां आमी तोड दिवया . तूं बायलांक दी , हांव दादल्यांक दितां . 
बायल : पूण म्हज्यो वस्ती ताच्या आंगार आसात ताचें कितें ? ( रामा ताका धरून 

हाडटा ) 
वामन : वनीबाय आणलो - हो बघ . बरोपळा आसलोफटफटी घेवन.शेतांतल्यान 

वचून धरलो मी . बरो हुज्जत घाली आसलो . घे . कर याचां काय करूचां 
तां . 


बायल 


वामन 


बायल 


वामन 


मनीस : वामनबाय , हे कितें ? तुमचो फोन सारको करूंक जाय मू ? असो उखलून 

कित्याक हाडूंक जाय आसलो ? कसलीं मनशां रे तुमी ? हांव ड्युटेर 

आसा म्हूण जाणात मू तूमी ? गवर्मेंट सर्वंट हांव . केस घालपी तुमचेर . 
कामार आसताना म्हज्या आंगार हात घातलो म्हूण . कोर्टात व्हरपी 

तुमकां . 
बायल : तूं फोन सारको करपाक आयिल्लो मरे ? 


मनीस : हय . 


बायल 


रामा 


: मागीर फोन थंयच सांडून छायाचे भानगडींत कित्याक पडलो ? असली 
ड्युटी करता तूं ? लोकांच्या धुवांफाटल्यान लागपाची ? आतां हांव तुजेर 

केस घालपी . कोर्टात व्हरपी तुका . समजलो 
मनीस : आगे पूण फोन ... फोन .... 
वामन : फोण खणटां तुजो . 

: मी कुदळ घेवन येतंय ( भितर वता ) 
बायल : म्हज्या छायाक खंय लिपोवन दवरलां तें बयान सांग . 
वामन : लिपोवनशे कित्याक व्हेलें रे ? हांव तुका दिवचो नाशिल्लों ? 
बायल : कितें दितले आशिल्ले तुमी ? ताची बायल आसताना ताका आनीक दितले 

आशिल्ले ? 

: पळून वचचे परस तें बरें . लोक तोंडांत इल्लें थोडे शेण घालतले . 
मनीस : म्हाका तुमची धूव फुकट दिल्यार नाका . एकेच बायलेक सांबाळपाक 

म्हाका पगार पावना . तुजे धुवेक व्हरून कितें घालूं ? 
वामन : तुका कितें जाय नाका तें हांव धाडून दितलों आशिल्लो . 
बायल : दोन बायलो करुंक तांकना म्हूण अशे भायलेभायर दोळे मारून 

भानगडी करूंक सुटला दिसता . 
मनीस : आगे तुजे धुवेक हांवें पळोवंक लेगीत ना . दोळो कसो मारतलों ? वगीच 

म्हजेर बगलांट घालू नाका . 
बायल : हयवय ! तुमका दादल्यांक वळखतां हांव . तकली सकल घालून 

मळबांतली नखेत्रां मेजपी तुमी . भानगडी करूंक तुमकां कसल्योय 


वामन 

वामन 


: 


रामा 


बायल 


रामा 


बायल 


चलयो चलतात . लग्न करूंक मात सुंदर आनी गोयो पिट्ट जाय . कितें 
वो ? तुमी कित्याक वगी ? 

तुजें फट म्हणू येता ? 
बायल : दिता तूं म्हजें छाया ? काय पुलिसेंत वचून केस करूं ? ( रामा येता ) 

: गावलां गावलां . वनीबाय गावलां . 
वामन : मेळ्ळे ... ? 

: खंय आसा रे म्हजें छाया ? 
: छायाचां पत्र गावलां . 
: पत्र दवरून गेलें ? पोरान , जीव बी दिलोना मू ? म्हजे सगळे भांगर ताज्या 

आंगार आसा . वाचून पळयात मात्शें बेगीन . 
मनीस : हांव वचूं ? 
बायल : नाका . पत्र वाचून जावं दी . 

: वनीबाय , मी बघतय हेकां . 
बायल : वाचात तुमी . 

: “ मोगाळ मामा , ” - मामाक बरयलां मरे हे पत्र . दुसऱ्यांची पत्रां वचपाची 

संवंय ना म्हाका . रामा घे , व्हरून ताच्या मामाक दी . 

: मामा म्हळार ताचो मामा न्हय . म्हाका मामा म्हण्टा तें केन्नाय . 
वामन : तुका मामा म्हणटा ? 
बायल : त्या फे दिसाचें चेडू आवयक मामा म्हणटा न्हय , ताचे शिकला . ती चीट 

मात्शी बेगी वाचात पळोवया . 
वामन : मोगाळ मामा , 

तुमी हाडिल्ल्या पस्तीस न्हवऱ्यांनी म्हाका फेल केलें . आतां छत्तिसावो 
न्हवरो हांवें सोदून काडला . तो म्हळ्यार दर्या . हांव आतां पुलार उबें 
रावतां आनी दाँत उडकी घेतो . तोच म्हाका वेंगेंत घेतलो . 


रामा 


वामन 


बायल 

: 


म्हाका सोदपाचो येत्न करूं नाकात . टाटा पापा , टाटा मामा , टाटा रामा 

तुमचें , 

छाया 
मनीस : पत्र वाचून जालें . हांव वचूं ? 
बायल 

: रावरे मात्सो ! पोर म्हजें उबगलें गो जिवाक . आमका सगळ्यांक 
फटोवन गेलें . कायबरें म्हजे पोर . मामा मामा करून उलो मारताले 

म्हाका . 
वामन : म्हाका मात बाबा म्हणटालें . 
बायल रडूंक कितें बसल्यात ? मात्शे तरी हातपाय हालयात . अशेच पुलार 

वचात . 
वामन 

: पुलार वचून कितें करूं ? 
बायल : अजून ताणे उडी मारूंकना जातली . दिस्त पावतले तुमी . 
वामन 

: ना गे . येन्ना उडी मारल्या दातली ताणे . म्हाका पेवंक तरी कळटा ? 
बायल : रामा , मात्सो धांव रे . उडी मारचे पयलींच आडाय रे म्हजे धुवेक घेवन 

यो रे म्हज्या छायाक . 
रामा : वयतय वनीबाय . उडी मारल्या जाल्यार काय करूं ? 
बायल : सारकें आयक . उडी मारूंकना जाल्यार ओडीत हाड ताका . आनी उडी 

मारल्या जाल्यार खंयचे तडीक लागता तें पळयत राव आनी वस्ती घेवन 

यो . 
मनीस : हांव वचूं ? 
बायल : तें जीव दिवंक गेलां थंय तूं कित्याक रे ? 
मनीस : म्हज़्या कामाक वचूं काय म्हणटां . म्हाका ऑफिसांत वचूंक जाय . 
वामन : पयलो फोन सारको कर . आतांच्या आतां पुलिसेक खबर दिवंक जाय . 
मनीस : वामनबाब , म्हाका वगीच कित्याक त्रासांत घालतात ? 

वामन 


: 


तुजी खबर न्हय रे . तें जीव दिवंक गेला ती खबर पुलिसांक सांगिल्ली 


बरी न्हय . 


वामन 


: 


बायल 


बायल : नाका नाका , पुलीस वस्ती आपल्या ताल्यांत घेतले . परत केन्नाच 

दिवचेनात . आसूं तो फोन . मोडूं थंयच . रामा घेवन येतलो . 
मनीस : हांव वचूं ? 
बायल : सगळ्या वस्तींसयत म्हजें छाया मेळ्ळ्याबगर तूं हांगासलो हालचोना . 

( फ्रांसीस येता . भिजला . ) 
फ्रां : आमोण ... आमोण ... आमोण कोणू ? कोर्रे आमोणू ? 

: हांव वामन . कि ... कितें जालें ? 
फ्रां . : हींग यो , येस यो .... शाया तुगे चेडू मरे ? 
बायल : हय . खंय आसा म्हजी धूव ? 
फ्रां . : तूं आमणागे घोरकानू ? हें शायागे न्हेसोणू ? ( साडी दाखयता ) 

: हयवय . हीच साडी . जीव दिलो रे म्हजे धुवेन ? 
फ्रां . : जीव दिल्यार देखून ते मोत्ता ? तें म्हाका मात्तो आहलें . 

: तुवें वाचयली रे ताका ? 
फ्रां . : शी ! बेस्टो पोडलों तेगे भानगोडीक . केसो लोचाण रे सायबा ! आरे 

आमोण , तुगे धूव एकदोन नाडींग मुरे . 

: छायाचे कितें जालें तें सांग मरे बेगीन . 
फ्रां . : सांगितो . हांव पुलार बैसोन जीव केसो दिवचो तें चिंतितालों . 

तातूंत चिंतपासारकें कितें आसा ? 
फ्रां . : उदकां उडी माल्यारी हांव मोत्तां ? हांव पेंवोक जाणो . मुड्डार पेंवपी मुरे 
हांवू . म्हाका वोडकिना ? आरे फ्रांसीस 

पेवपार म्हुण्टा तो हांव . 
वोडकिलो ? 
: पूण तूं रे मरपाक कित्याक गेल्लो ? 


वामन 


बायल 


वामन 


: 


बायल 

: 


बायल 


वामन 


: 


: 


फ्रां . मुगे काजार जायना देखून हांयें मोरपा चिंतिलें . इल्ली चेडवां चोयलीना . 

सोगल्यांनी म्हाका फेल केलो . कित्या जाणो ? हांव पेवणार देखून . ती 
म्हुणटाय , हांव एक दीस बुडोन मोत्तोलों . आरे आमोण , तूंच सांगी , 
पेवणार केन्ना बुडोन मोत्ता ? सामकी पिशी मुरे ही चेडवां . पूण तुगे चेडूं 

एकदोम हुशार . मोठे चिकाणेर . 
वामन : छायाचें कितें जालें ते सांग रे सायबा बेगीन . 
फ्रां . : सांगिता . म्हुज्या मुकल्यान तेणे उडी माल्ली . 
बायल : पत्रांत बरयल्लें तशेंच केलें रे म्हज्या पोरान . 
फ्रां . : हांव चोयतू उल्लो . 

: अशी कशी उडी मारली रे म्हज्या छायान ? 

: तुवें कांयच केलेंना रे म्हजे धुवेक वाटावपाक ? 
फ्रां . म्हुजे मांय ! आमोण , मोत्तोल्याक म्हुणोन पोवं येता ? जेजू क्रिस्तान 

सांगिलां - " मोत्तोल्याक आटाय . " 

तुवें वाटायलें ? 
फ्रां . : हांयें ? काडलें खुमीस आनी माल्ली उडी . पूण तेणे महां आटावंक दिला ? 

चोय ! मुगे हात पोयलो तेगे न्हेसणाक पोडलो . न्हेसोण सुटोन हातींत 
येयलें . शाया ख़ुयी ? शाया जेलें उदकापोंदा . हायें सोडलां ? माली बूड . 
जेलों पोंदा , आनी घोट धोल्लें शायाक . 

: मागीर रे ? 
फ्रां . : तुगे शाया बोरेंच हुशार ! तेणे मुगे पांयांकू वेंग माल्ली . 
वामन : मागीर ? 
फ्रां . : माजीर आनी कितें ? आरे आमोण , हांये तुगे पायांक धोल्यारी तुको 

चोलोंक जातेलें ? तूं पेवंक नेणो मिस्ता . पांयाक धोल्यारी पेंवतो केसो ? 
सोड म्हणल्यारी केशेंच सोण्णा . लोगीन कोत्ता जाल्यारी सोडटा म्हणलें 
तेणे . 


वामन 


: 


बायल 

वामन 


बायल : आपल्याकडें लगीन जाता जाल्यार सोडटा म्हणलें छायान ? 

: कितलें हुशार पळय म्हजें छाया . बरो सांपडायलो चावयेंत . मागीर तुवें 

कितें केलें ? 
फ्रां . : आनी कोत्तो कितें ? उदकापोंदा कितेंच कोरूंक मेवता ? हांयें म्हुणलें , 

काजार जाल्यार काजार जातां . पूण मुगे पाय सोडी . 


बायल 


: सोडलें ? 


फ्रां . : येदो व्होडलो पेवणारो , बुडोन मेलो जाल्यारी लोज केदी ? देखून सोड 

म्हुणलें . सोडलें . 
वामन : मागीर काजराचे कितें जालें ? 
बायल : तूं काजार जालो कितें रे ताचेकडेन ? 
फ्रां . : जावपा न्हो ? आरे आमोण , जेजू क्रिस्तान सांगिलां , उतोर दिलें जाल्यारी 

नेगार वोसोनाकाय . तेका हांयें वेंगेंत धोरून वोयर हाडलें आनी आमी 
थिंगाच काजार केलें . 


बायल 


वामन 


} : थंयच काजार ? 
फ्रां . : वोयी ! काजार केलें , आनी उपरांत थिंगांच दांस केलो . तुमगे बेसांव घेच्या 

येयल्यांय आमी.दोगांय . शाया ... भितो यो . 
( भिजिल्ल्या अदा न्हेसणांतलें छाया लजत येता आनी आवय - बापायक 

पांया पडटा . ) 
मनीस : आतां तरी हांव वचूं ? 
बायल : राव . तोंड गोड कर आनी वच . 
वामन : सोमते पांच - दीस करया . भूस मारून वचात . 

: कोण वचू नाकात आं . सगळ्यांक वाडटां . ( भितर वता ) 


बायल 


( सोंपतां ) 

क्या पुस्तकांची पंगत ! धवा आमची संगत !! 


